

॥ खंड ०८/०९ ॥

॥ ओवी नं. ७६ ॥

॥ कृष्णपुरी ची ओवी ॥

॥ श्रीकृष्णा कर सवारी ॥

- ॥ श्री कृष्णा..। कर सवारी गरुडावरी । आम्ही अंतरलो बहु दुरी ॥ घृ ॥
- ॥ आम्ही अन्जान आहो फार । अन्यायी अपराधी लेकरं ।
प्रतिपदेचं महात्म थोर ॥ श्री कृष्णा..। कर सवारी...
- ॥ अन्याय झाले आम्हावर । कशी त्वां नाही ठेवली नजर ।
तुमच्या वाचुन कोण? उतरवन पैलपार..॥ आम्ही अंतरलो..॥
- ॥ म्हणतीन आम्हा देवांचे लेकरं । सदा करते पैश्याचा जोर ।
नाही दिले तर मारतीन ठोकर ॥ श्री कृष्णा..। कर सवारी..
- ॥ किती करतीन अत्याचार । कशी तुला निद्रा लागली फार ।
न्याय करन पडन बराबर ॥ ०४ ॥ श्री कृष्णा..। कर सवारी..
- ॥ नको अन्न पाण्याचे आहार । इथं वाहे अमृताची धार ।
रूप पाहु दे झुरझुर ॥ आम्ही अंतरलो बहु दुर..
- ॥ भेटी साठी हिंडलो गरगर । त्वां का लावला उशीर ? ।
तुया चरणाची आवड फार ॥ आम्ही अंतरलो बहु दुर..
- ॥ गेला आवाज कानावर । डगमगलं आसन सारं ।
देव आले हो.. । केली सवारी गरुडावर ॥
- ॥ कृष्णजीनं केला उध्दार । भक्त गर्जती महाभार ।
ध्वजा लावली हो..। दोन्ही झेंडे बराबर ॥ ०८ ॥
- भजने :- ॥ झेंडे दोहीकडे दोनं । मध्ये उभे देव नारायण ॥
- ॥ या झेंडयाच्या सावलीनं । नर-नारी/देह-जीव हे उध्दारले जातीन/दोन ॥



॥ ओवी नं. ७७ ॥

॥ कृष्णपुरी ची ओवी ॥

॥ कृष्ण राया..। मनमोहन धनी आला ॥

- ॥ कृष्ण राया..। मनमोहन धनी आला ॥ घृ ॥
- ॥ कितीक वर्णु तुमचे गुण । मजला अगाध झाले देण ।
शांत झाले देहभानं ॥ कृष्ण राया....
- ॥ तुमची महीमा वर्णु किती ? । तुमच्या नामा नाही गणती ।
उभा राहयं तिरलोकी ॥ कृष्ण राया...
- ॥ उभा यवगी सत्यधारी । आम्हा आशा लावली भारी ।
उभा राहयं बोलावरी ॥ कृष्ण राया...
- ॥ बोला बोली लावली माया । धर तिरलोक्यावर छाया ।
अंबर करा अवधी काया ॥०४॥ कृष्ण राया....
- ॥ अंबर पद या रायाचं । भगव निशाण गर्जे त्याचं ।
घेर्न तिरलोक्याची पुस ॥ कृष्ण राया....
- ॥ पुस परवेश यवगावर । यवगाचा धनी आहे थोर ।
दुर्जन बहु होतीन बेजार ॥ कृष्ण राया....

भजने :-

- ॥ हरी हरी कृष्णा जगजीवना । मनमोहना मनरंचना । सगुण निर्गुणा ।
- ॥ सगुण-निर्गुण अवतार यवगासाठी । यवगा यवगीच्या सांगे गोष्टी ॥
- ॥ यवगा यवगीचा आत्माराम । याहीची किर्त महीमा जगात वाढवनं ॥
- ॥ कृष्ण महाराज धनी अवधूत ॥